


समीक्षात्मक एवं सृजनात्मक चिंतन (CCT) अभ्यास मार्च 2021

कक्षा 9 -10

विषय - हिन्दी

यू.टी. चंडीगढ़, शिक्षा विभाग



संकलित - राजकीय आदर्श वरिष्ठ माध्यमिक विद्यालय, सैक्टर-47, चंडीगढ़।

प्रस्तावना :

प्रस्तुत पुस्तिका का उद्देश्य विद्यार्थियों में पठन कौशल की समझ विकसित करना है ताकि भाषाई समझ, तथ्य विश्लेषण-ग्रहण एवं आलोचनात्मक चिंतन आदि की ओर प्रवृत्त हों। जीवन के विविध आयामों तक विद्यार्थी की समझ विकसित हो और गणित के प्रति अभिरुचि बढ़े। वह सीखने की प्रक्रिया में पूरा भागीदार बने और ज्ञान के लिए पाठ्य पुस्तकों से इतर दुनिया की ओर अग्रसर हो।

समन्वयक :

प्राचार्य श्रीमती डॉ प्रीति गर्ग राजकीय आदर्श वरिष्ठ माध्यमिक विद्यालय सेक्टर 47, चंडीगढ़।

निर्माण समिति :

1. बृजरानी राजकीय उच्च विद्यालय, कजहेड़ी, चंडीगढ़
2. रेनू कटोच राजकीय आदर्श वरिष्ठ माध्यमिक विद्यालय, सेक्टर 37, चंडीगढ़
3. नीलम चोपड़ा राजकीय आदर्श वरिष्ठ माध्यमिक विद्यालय, सेक्टर 27, चंडीगढ़
4. नीना राणा राजकीय आदर्श उच्च विद्यालय, सेक्टर 42, चंडीगढ़
5. कपिल शर्मा राजकीय उच्च विद्यालय, सेक्टर 53, चंडीगढ़
6. डॉ० दिनेश चंद्र राजकीय आदर्श उच्च विद्यालय, सेक्टर 12, चंडीगढ़
7. जसविंदर कौर राजकीय आदर्श वरिष्ठ माध्यमिक विद्यालय, सेक्टर 22, चंडीगढ़
8. रीता वसिष्ठ राजकीय आदर्श उच्च विद्यालय, पॉकेट नंबर 1, मनीमाजरा, चंडीगढ़
9. किरण बाला राजकीय आदर्श वरिष्ठ माध्यमिक विद्यालय, सेक्टर 26, टिंबर मार्केट, चंडीगढ़
10. गौरव कुमार राजकीय आदर्श वरिष्ठ माध्यमिक विद्यालय, सेक्टर 10, चंडीगढ़
11. रजनी खरबन्दा राजकीय आदर्श वरिष्ठ माध्यमिक विद्यालय, सेक्टर 35, चंडीगढ़
12. सोनिया राजकीय आदर्श वरिष्ठ माध्यमिक विद्यालय, सेक्टर 10, चंडीगढ़
13. तेजिंदर कौर राजकीय आदर्श वरिष्ठ माध्यमिक विद्यालय, सेक्टर 8, चंडीगढ़

दिशा निर्देश :

शिक्षक रणनीति (कैसे सिखाना है):

- कहानियों के विभिन्न हिस्सों के लिए विभिन्न रणनीतियों का प्रयोग करेंगे।
- मौन वाचन
- विद्यार्थियों को समूह में बांटकर सस्वर वाचन
- एक विद्यार्थी द्वारा संपूर्ण कक्षा के समकक्ष वाचन
- समूह चर्चा
- अध्यापक: एक स्रोत

दक्षताएँ :

- वार्तालाप
- रचनात्मक सोच
- सूचनाओं की पुनःप्राप्ति
- समस्या समाधान
- कल्पनात्मकता का विकास

विभिन्न आयाम:

- कला एवं साहित्य
- गणित
- समाज व पर्यावरण
- विज्ञान

Reading Literacy (Hindi)				
कक्षा 9 -10				
Serial No. प्रतिमान संख्या	Name of the Module प्रतिमान का नाम	Taxonomy	Source	Page No.
1	अंतर्राष्ट्रीय महिला दिवस	Understand, Analyze	पाठ्य पुस्तक	4
2	भारतीय सेना	Understand Evaluate	पाठ्य पुस्तक	9

पाठ्य पुस्तक : कृतिका - 1	कक्षा : 9
प्रकार : गद्यांश	पाठ का नाम : रीढ़ की हड्डी
सीखने के प्रतिफल : ❖ सामाजिक मुद्दों (जेंडरभेद, जातिभेद, विभिन्न प्रकार के भेद) पर कार्यक्रम सुनकर/देखकर अपनी राय व्यक्त करते हैं। जैसे – जब सब पढ़ें तो पड़ोस की मुस्कान क्यों न पढ़ें? या मुस्कान अब पार्क में क्यों नहीं आती? ❖ देखी-सुनी, सुनी-समझी, पढ़ी और लिखी घटनाओं/रचनाओं पर स्पष्टता मौखिक एवं लिखित अभिव्यक्ति करते हैं। ❖ जाति, धर्म, रीति-रिवाज़, जेंडरआदि मुद्दों पर प्रश्न करते हैं। ❖ अपने परिवेश की समस्याओं पर प्रश्न तथा साथियों से बातचीत/चर्चा करते हैं।	

अंतर्राष्ट्रीय महिला दिवस

विश्व में अंतर्राष्ट्रीय महिला दिवस प्रति वर्ष आठ मार्च को मनाया जाता है। यह दिन प्रति वर्ष विश्व के



विभिन्न क्षेत्रों में महिलाओं के प्रति सम्मान प्रशंसा एवं प्यार प्रकट करते हुए महिलाओं के आर्थिक, राजनैतिक एवं सामाजिक उपलब्धियों के उपलक्ष्य में मनाया जाता है। पिछले वर्ष महिला दिवस का विषय था - महिलाओं को उनके अधिकारों के प्रति जागरूक करना और लैंगिक समानता पर बात करना।

ऐतिहासिक रूप से ही इस दिन की नींव

प्राचीन ग्रीस की महिला लिसिसट्राटा ने रखी थी। आरम्भ में इसके मुख्य उद्देश्य में नौकरी में भेदभाव को खत्म करने से लेकर सरकारी संस्थानों में समान अधिकार के साथ मताधिकार जैसे कई अहम मुद्दे शामिल थे। किसी समाज एवं शासन की सफलता इस बात पर निर्भर करती है कि वहाँ की महिलाएँ कितनी सुरक्षित, पोषित एवं आत्मनिर्भर हैं। देश के विकास में महिलाओं के विकास की अहम भूमिका समझते हुए भारत का संविधान न सिर्फ़ समानता का अधिकार देता है बल्कि राज्यों को महिलाओं के पक्ष में सकारात्मक प्रावधान का निर्णय लेने को भी कहता है। लेकिन कई आर्थिक एवं सामाजिक कारणवश हम उन लक्ष्यों को पूर्ण करने में सक्षम नहीं हो पाए हैं। दुर्भाग्यवश परंपरागत रूप से महिलाओं को समाज में कमज़ोर वर्ग के रूप में देखा गया है, जिस

कारण हमारे समाज में औरतों के प्रति कई कुप्रथाओं ने जन्म ले लिया, जैसे ; लिंग के आधार पर असमानता, दहेज प्रथा, बाल विवाह, उचित शिक्षा का अभाव, घरेलू हिंसा, भ्रूण हत्या आदि कई आर्थिक एवं सामाजिक कुरीतियां, जो महिलाओं के विकास के साथ-साथ देश के विकास में भी बाधक साबित हो रही हैं। सरकार इस क्षेत्र में महिलाओं के समग्र विकास के लिए हर संभव प्रयास कर रही है।

सरकार द्वारा प्रयासरत कुछ योजनाएँ/ कानून:

- दहेज निषेध अधिनियम, 1961
- बाल विवाह निषेध अधिनियम, 2006
- सबला योजना, 2011
- प्रधानमंत्री मातृ वंदना योजना, 2017
- बेटी बचाओ बेटी पढ़ाओ, 2015
- जननी सुरक्षा योजना, 2005
- प्रधानमंत्री उज्ज्वला योजना, 2016
- कार्यस्थल पर महिलाओं का यौन उत्पीड़न (रोकथाम, निषेध एवं निवारण) अधिनियम, 2013
- घरेलू हिंसा से महिला संरक्षण अधिनियम, 2005
- नारी शक्ति पुरस्कार, 1999
- राष्ट्रीय महिला कोष, 1993

लेकिन प्रत्येक नागरिक को भी एक जागरूक नागरिक बनना होगा। जहाँ नारियों का सम्मान होता है वहाँ देवता निवास करते हैं। देश के विकास में महिलाओं की भागीदारी आवश्यक है। महिलाओं के खिलाफ़ भेदभाव को ख़त्म करके उनके विकास पर ध्यान केंद्रित करने के उद्देश्य से इस दिन की महत्ता है। महिलाओं के योगदान को देखते हुए महिला दिवस की आवश्यकता का महत्व अधिक बढ़ जाता है। समाज के हर क्षेत्र में महिलाओं का उचित प्रतिनिधित्व देश के सामाजिक और राजनैतिक विकास में एक प्रबल नींव का पत्थर साबित

हो सकता है। सरकार के साथ-साथ देश के प्रत्येक नागरिक का यह कर्तव्य बनता है कि वे महिलाओं के विकास में सहायक बनें न कि बाधा।

प्रश्न 1- अंतर्राष्ट्रीय महिला दिवस कब मनाया जाता है? ऐतिहासिक रूप से इस दिन की नींव किस महिला ने रखी?

प्रश्न 2 निम्नलिखित कठिन शब्दों का उनके अर्थों से मिलान करके उत्तर के लिए सही विकल्प चुनें।

i आत्म निर्भर - i.संपूर्ण विकास

ii समग्र विकास - ii.आदर

iii सम्मान - iii.बलवान

iv प्रबल - iv.स्वतः निर्भर

(क) iii i ii iv

(ख) iv i ii iii

(ग) ii iii i iv

(घ) i ii iii iv

प्रश्न 3- " एक लड़के की शिक्षा केवल एक व्यक्ति की शिक्षा है परंतु एक लड़की की शिक्षा संपूर्ण परिवार की शिक्षा है " इस कथन का तर्क सहित उत्तर दें।

प्रश्न 4- देश के बच्चों, महिलाओं व गर्भवती महिलाओं के अंदर पोषक तत्वों की कमी को पूरा करने के लिए पोषण अभियान चलाया गया है। निम्नलिखित खाद्य पदार्थों का उचित पोषक तत्वों से मिलान करें।

i विटामिन - i सलाद

ii प्रोटीन - ii दूध

iii कैल्शियम - iii पकी दालें

iv स्टार्च - iv गाजर, बीज, सूखे मेवे

v फ़ाइबर आहार - v चावल

(क) iii ii i v iv

(ख) ii i iii iv v

(ग) iv iii ii v i

(घ) i ii iii v iv

प्रश्न 5- एक सर्वेक्षण में पाया गया कि 420 महिलाओं में से 45% महिलाओं में कैल्शियम का अभाव पाया गया। बताओ कितनी महिलाएं इस अभाव से ग्रस्त हैं?

क्रम संख्या	दक्षता	प्रकार	संज्ञानात्मक स्तर
1	सूचना की पुनःप्राप्ति	तथ्यात्मक	औसत
2	व्यापक समझ	बहुविकल्पीय	कठिन
3	व्यापक समझ	तार्किक	कठिन
4	व्यापक समझ	बहुविकल्पीय	कठिन
5	विश्लेषणात्मक	तथ्यात्मक	कठिन

उत्तरमाला :

- | | |
|----------------|-------------------------|
| 1. Full Credit | - 8 मार्च, लिसिसट्राटा |
| Partial Credit | - उपरोक्त में से कोई एक |
| No Credit | - अन्य उत्तर |
| 2. Full Credit | - (ख) iv i ii iii |
| No Credit | - अन्य विकल्प |
| 3. Full Credit | - तर्क सहित उत्तर |
| Partial Credit | - तर्क रहित उत्तर |
| No Credit | - अन्य उत्तर |
| 4. Full Credit | - (ग) |
| No Credit | - अन्य विकल्प |
| 5. Full Credit | - 189 महिलाएँ |
| No Credit | - अन्य उत्तर |

पाठ्य पुस्तक : संचयन - 1	कक्षा - 9
पाठ का प्रकार : गद्यांश	पाठ का नाम : दीये जल उठे
<p>सीखने के प्रतिफल :</p> <p>903 पाठ्यपुस्तक के अतिरिक्त नई रचनाओं के बारे में जानने समझने को उत्सुक हैं और उन्हें पढ़ते हैं।</p> <p>905. समाचार पत्र, रेडियो और टेलीविजन पर प्रसारित होने वाले विभिन्न कार्यक्रमों, खेल, फिल्म साहित्य संबंधी समीक्षा रिपोर्ट को देखते सुनते और पढ़ते हैं।</p> <p>918. अपने परिवेश की समस्याओं पर पत्र तथा साथियों से बातचीत/चर्चा करते हैं।</p>	

भारतीय सेना

सेना या फ़ौज किसी देश या उसके नागरिकों या फिर किसी शासन-व्यवस्था और उस से सम्बन्धित लोगों के हित व ध्येय को बढ़ाने और उनकी रक्षा के लिये घातक बल-प्रयोग की क्षमता रखने वाला सशस्त्र संगठन होता है। सेना का काम देश व नागरिकों की रक्षा, उनके शत्रुओं पर प्रहार करना और शत्रुओं के प्रहारों को निरस्त करना होता है। इसका निर्वहन रक्षा मंत्रालय द्वारा किया जाता है। भारत के राष्ट्रपति भारतीय तीन सशस्त्र बल के सर्वोच्च कमांडर हैं। 14 लाख से अधिक सक्रिय कर्मियों की ताकत के साथ, यह दुनिया का तीसरा सबसे बड़ा सैन्य बल है।



भारतीय सेना की ओर से दिया जाने वाला सर्वोच्च सम्मान परमवीर चक्र है। भारत में प्रत्येक वर्ष भारतीय थल सेना, नौसेना तथा वायु सेना दिवस क्रमशः 15 जनवरी, 4 दिसंबर तथा 8 अक्टूबर को मनाया जाता है। हमारे सैनिक ठंड हो या गर्मी बारिश हो या तूफ़ान हर वक्त हमारे देश की सुरक्षा में लगे रहते हैं ताकि आम लोग अपने घरों में चैन की नींद सो सकें। भारतीय सेना कई मायनों में दुनिया की बड़ी-बड़ी सेनाओं को टक्कर देने की क्षमता रखती है। आइए जानें भारतीय सेना के बारे में ऐसी ही कुछ खास बातें:-

1. भारतीय सेना दुनिया के सबसे ऊँचे युद्ध के मैदान को नियंत्रित करती है। इसका उदाहरण है सियाचिन ग्लेशियर, जो समुद्र तल से 5000 मीटर ऊपर है।
2. दुनिया में भारत के पास सबसे बड़ी 'स्वैच्छिक' सेना है। सभी सेवारत और रिजर्व कर्मियों ने वास्तव में 'सेवा' को चुना है।
3. भारतीय सेना पहाड़ी लड़ाइयां लड़ने में माहिर है। भारतीय सेना का 'हाई ऑल्टीट्यूड वॉरफेयर स्कूल' दुनिया के सबसे अच्छे प्रशिक्षण संस्थान में गिना जाता है। अफगानिस्तान भेजे जाने से पहले अमेरिका के विशेष बल का

प्रशिक्षण भी इसी संस्थान में हुआ था। साथ ही ब्रिटेन और रूस से भी जवान यहां प्रशिक्षण के लिए आते हैं। ये संस्थान पहाड़ी इलाकों और ऊंचाई पर लड़ने का प्रशिक्षण देता है।

4. 1970 और 1990 के दशक में भारत ने छिपकर अपने परमाणु शस्त्रागार का परीक्षण किया था और सी.आई.ए को इसकी भनक तक नहीं थी। आज तक इसे सी.आई.ए की सबसे बड़ी विफलताओं में से एक माना जाता है।

5. भारतीय सैनिक का चयन धर्म या जाति के आधार पर नहीं होता। सैनिकों की भर्ती उनके समग्र योग्यता, कड़े परीक्षण और शारीरिक क्षमता के आधार पर होती है।

6. लोंगेवाला युद्ध भारत-पाकिस्तान के बीच दिसंबर 1971 में लड़ा गया था। जिसमें एक जीप और M40 रिकोलस (recoilless) राइफल के साथ सिर्फ 120 भारतीय सैनिकों ने 45 टैंक और एक मोबाइल इन्फैंट्री ब्रिगेड से लैस 2000 पाकिस्तानी सैनिक के खिलाफ जंग लड़ी। संख्या में कम होने के बावजूद भारतीय सैनिकों, वायु सेना की मदद से रात भर लड़े और जीत हासिल करने में कामयाब रहे।

7. भारतीय वायु सेना ने 'ऑपरेशन राहत' 2013 में उत्तराखंड में आई बाढ़ से प्रभावित नागरिकों को सुरक्षित बाहर निकालने के लिए शुरू किया था। वायु सेना द्वारा किया गया ये ऑपरेशन अब तक का दुनिया का सबसे बड़ा नागरिक बचाव

8. केरल में एज़िमाला नौसेना अकादमी एशिया में अपनी तरह की सबसे बड़ी अकादमी है।

9. भारतीय सेना में घोड़ों की कैवलरी रेजिमेंट भी है। यह दुनिया में ऐसी आखिरी तीन रेजिमेंट में से एक है।

10. भारतीय वायु सेना का ताजिकिस्तान में एक आउट-स्टेशन बेस है और अब अफ़ग़ानिस्तान में भी ऐसे स्टेशन की माँग की जा रही है।

प्रश्न 1 अफ़ग़ानिस्तान भेजे जाने से पहले अमेरिका के स्पेशल फोर्स की ट्रेनिंग _____ स्कूल, गुलमर्ग, जम्मू कश्मीर में हुई थी

प्रश्न 2 भारतीय सेना पर बनी इनमें से कौन सी बॉलीवुड फिल्म नहीं है?

क) उरी : द सर्जिकल स्ट्राइक

ख) गुंजन सक्सेना : द कारगिल गर्ल

ग) बॉर्डर

घ) इंडिपेंडेंस डे

प्रश्न 3. भारतीय सेना से संबंधित जानकारी का सही मिलान करें:-

क) प्रबंधन - परमवीर चक्र

ख) सर्वोच्च कमांडर - रक्षा मंत्रालय

ग) दुनिया में स्थान - 4 दिसंबर 1971

घ) सर्वोच्च सम्मान - राष्ट्रपति

- ड) थल सेना दिवस - तीसरा
- च) नौसेना दिवस - 8 अक्टूबर 1950
- छ) वायु सेना दिवस - 15 जनवरी 1949

प्रश्न 4. सीमा पर खड़ा फौजी हमें कैसे शांति भरा जीवन प्रदान करता है? अपने विचार दें।

प्रश्न 5 सैनिक शंकु आकार के टेंट में रहते हैं। मान लीजिए कि शंकु आकार के एक टेंट की त्रिज्या 3 मीटर और ऊंचाई 4 मीटर है तो बताएं 100 सैनिकों के टेंट के लिए कितने वर्ग मीटर कपड़ा चाहिए?

क्रम संख्या	दक्षता	प्रकार	संज्ञानात्मक स्तर
1	सूचना की पुनःप्राप्ति	रिक्त स्थान	सरल
2	व्यापक समझ	बहुविकल्पीय	औसत
3	सूचना की पुनःप्राप्ति	विश्लेषण	औसत
4	व्यापक समझ	तार्किक	औसत
5	विश्लेषण	तार्किक	कठिन

उत्तरमाला :

1. Full Credit - . हाई एल्टीट्यूड वारफेयर स्कूल
No Credit - अन्य उत्तर
2. Full Credit - इंडिपेंडेंस डे
No Credit - अन्य उत्तर
3. Full Credit -
सर्वोच्च कमांडर राष्ट्रपति
दुनिया में स्थान तीसरा
सर्वोच्च सम्मान परमवीर चक्र
थल सेना दिवस 15 जनवरी 1949
नौसेना दिवस 4 दिसंबर 1971
वायु सेना दिवस 8 अक्टूबर 1950
Partial Credit - कोई दो
No Credit - अन्य उत्तर
4. Full Credit - छात्र द्वारा दिया संगत उत्तर मान्य होगा
5. Full Credit - 4710 वर्गमीटर
No Credit - अन्य उत्तर